



Kassel Festival in Stockholm 2018 - 22 July 2018  
Kista Träff - Kista Torg 7, 164 42 Kista

## መንእሰይ ከም ኣካል ቃልሲ ዶ ከም ቀላሲ ቃልሲ?

ሰምሃር ገብረሰላሴ

ኣብቲ ካብ ዕለት 20 ከሳብ 22 ኣብ ከተማ ስቶክሆልም - ሸወደን  
ዝተኻየደ ሰፊሕ በዓል ኤርትራ - ካሰል ዝቐረበ መደረ

ንኹሉ መድረኽ ነናቱ ወለዶ ኣለዎ። ነፍሲ ወከፍ ወለዶ ድማ ኣብቲ ናቱ መድረኽን እዋንን ግዜ ዝሓቶ ዕማም ክዓምም፡-በግዲ ይኸውን። ኣብ ከም ሃገርና ዝኣምሰላ ሃገራት መንእሰይት ኣብ ዘዘመናም ነናቶም ኣስተዋጽኦ እንዳገበሩን፡ ኩነታት ንምልዋጥ ዓቢ እጃም እንዳተጻወቱን'ዮም ሓሊፎም። ብዙሕ ኣብ ዝርዝር ከይኣተና መንእሰይት ኤርትራ ዝተፈላለዩ መግዛእታዊ ብድሆታትን ዓመጽን ምስኡ ተትሓሒዙ ዝመጽእ ማእንቓታትን ንምብንግስ ክሳብ ሂወት ክውፍዩ ዝተራእዩሉ ወርቃዊ ናይ ተግባርን ውሳኔን እዋናት ጌና 50 ዓመት'ውን ኣይመልኦን።



ኣብዚ ሰዓት'ዚ ሃገርና ኤርትራ ሸሕ'ኳ ካብ መግዛእቲ ባዕዲ ሓራ ዝወጸት ልኡላዊት ሃገር እንተኾነት፡ ካብቲ ኣብ ግዜ ባዕዳዊ መግዛእቲ ብዝኸፍኣን ብዝዛይድን መልክዕ ኣብ ትሕቲ ሓደ ዘቤታዊ ዝመሰል ግን ንነብሱ ልዕሊ ጓኖት ዘጓነዩ ረጋጺን ጨፍላቂን ሓይሊ ካብ ትቐረን እነሆ ልዕሊ ርብዓ ዘመን ኣቐጺራ ትርከብ። ልዒላ ከም ዝገለጸኩዎ ኣብ ብዙሕ መግዛእታዊ መድረኻት ብዙሕ ዝተሃሰዩን ዝተጎድኡን መንእሰይት፡ ብዙሕ ዋጋ ክፈሎም ኩነታት ክልውጡን መንገዲ ክቕልሱን

ዝኸኣሉ ድማ መንእሰይት'ዮም። እዚ ኣብ ሃገርና ካብ ዝሰርብ ልዕሊ 25 ዓመታት ዘቐጸረ ጸሊም ደበናውን ንምሉእ ህዝብና ብኣሉታ ዝጸለወን ዘማሰነን እኳ እንተኾነ ብዝያዳ ዝተጎድኡን ቀጻልነትን ውሕስነትን ሂወቱ ኣብ ዋጋ ዕዳጋ ዝኣተወን ፡ ከም ቀንዲ ዕላማ ናይ ጭቆናን ፡ባርነትን ፍጹም ምልኪን ዝተኾነን ግን እቲ መንእሰይ ወለዶ'ዩ። ኣብ ሃገርና ስልጣን ገቢቱ ዘሎ ሓይሊ ውሑዳን ንግዳድ ዕስክርና ከም ቀንዲ መሳለጥያ ንባርነታዊ መስርሕ ምህሚኽን ምምሳንን ዓቕሚ መንእሰይት ብምውሳድ ኣብ ብዙሕ መዳይት ፈጠራዊ ብቕዓት፡ ምርምራዊ ብቕዓትን ትምህርታዊ ብቕዓትን ባይታ ዘቢጦም መንእሰይ ብቐቢጸ ተሰፋን ሰንፈላልነትን ከም ዝውረር ብምግባር ኣብ ምልማስ ሕብረተሰባዊ ዕብዮትን ቀጻልነትን ልዕሊ ርብዓ ዘመን እኩይ ወፍሪ ኣካይዱ።

ብሃልወሳዊ ስግኣታትን፡ ድራማዊ ናይ ፈጠራ ፕሮፓጋንዳን ዘመተታትን ጅሆ ብምሓዝን ነዚኣም ከም መመሳመሲ ብምጥቃምን ድማ ንዝመጽእ ዘበለ ኣወንታዊ ርእይቶታትን ጠለባትን ህዝቢ ብምዕባስ ህዝብና ከም ሰብ መሰሉ ክረከብ፡ ሓሳቡ ክገልጽ ፡ ኣብ ጉዳያት ተኣማሚኑ ርእይቶ ክህብ ክሳብ ዘይክእል ኣብ ፍጹም ስቕታን ፍርሒን ሸሚሙ ፡ ካብ ተሓታትነትን ምትሕሰሳብን ወጻኢ ዝኾነ ናይ ዕንደራ ኣካይዳታት ክኸይድ ጸኒሑ።

እዚ ብዙሕ ሓድሽ ዘይክኾነኩም ይኸእልዮ። ናብ ሕጂኻ እንታይ ምግባር ይሓይሽ ክኸይድዮ።



**Kassel Festival in Stockholm 2018 - 22 July 2018**  
**Kista Träff - Kista Torg 7, 164 42 Kista**

ንሕና መንእሰያት ዝተመንጠልናዮም መሰላት፡ ክብርታት፡ ግዜ፡ ራህዋን ፍትሒን ተዘርዘርም  
 ኣይውድኡንዮም ብቐሊል ክንርድኦ ንክእል ፍጹም ምልኪ ኣብ ሃገርና ሰፊኑ ዳርጋ ብዘይ ተጻባኢ  
 ይጓግዝ ኣሎ። ኣብ ልዕሌናን መላእ ህዝብናን እዚ ዘይበሃል በደላትን ገበናትን ዝፈጸመ ዓማጺ ጉጅለ  
 ንህዝብና ካብ ጉዳያቱ ኣጓጉዩ ሃገር ከም ናይ ውልቂ መኪና ናብ ዝደለዮ ኣንፈት ይዝውራ ኣሎ። ንሕና



ኤርትራውያን ኣብ ጉዳይናን ጉዳይ ሃገርናን  
 ልክዕ ከም ጓና እንተደለ ይኹን እንዳበልና  
 ምኻድ ይስበለና ኣሎ። ሃገር ነዚ ዓማጺ ጉጅለ  
 ኣሕሊፍና ክንህባ ዝተረፈና የለን። እዚ ደማ  
 ናብ ፍጹም ተሰዓርነትን ፡ ውድቀትን ከምርሓና  
 እምበር ናብ ዝሓሸ ኣንፈት ክመርሓና  
 ኣይሕሰብንዮ። በዚ መንፈስ እዚ እንተቐጸልና  
 ልዕሊ'ቲ ደምጽና ክነስምዕን በብዓቕምና ኣብ  
 ጉዳይ ሃገርና ተሞሳኦቲ ክንከውንን ከለና  
 ከይንኸፍሎ ንፈርሕ ዋጋ ክንከፍል ኢና። እዚ  
 ከውንነታዊ ሓቂ ቅድሚ ሕጂ'ውን ርኢናዮ

ኢና። ኣብዚ ውሽጢ 17 ዓመታት ህዝቢ ኤርትራን መንእሰይ ኤርትራን ዝኸፈሎ ዋጋ ብዝኾነ ይኹን  
 ዓቕንን ሚዛንን ኣይትመንንዮ ። ስለዚ መመሊስና ኣይንተዓሾ። እንድሕር ሓቢርና ፡እንድሕር በዚሕናን  
 ደምጽና ኣበሪኸናን እቲ ንኸሰሮን ንኸፍሎን እንዳውሓደ፡ ምስልናን ሚዛንናን ኣብ ቅድሚ እቲ ብዓመጽ  
 ዘሳይደና ስርዓትን ኣብ ቅድሚ ዓለምን እንዳጎልሐን እንዳረዘነን፡ እቲ ንጸብዮ ራህዋን ፍትሒን ሰላምን  
 ደማ እንዳቐረበን እንዳደመቐን ክመጽእዮ። ፍርሒ ዝሰዓረቶ ጸልማት ኣይነበረን፡ የለን ኣይክህልወን  
 ደማዮ። ፈሪሕና ዘድሓንናዮ ምርማስ ሃገርን፡ መሪር ስደትን ሞትን ህዝብናን የለን። ፈሪሕና  
 ዝሓንሰሰናዮ ንብዓት ኣዴታትን ኣቦታትን፡ ግቡእ ቀብሪ ክረክብ ዝገበርናዮ ሬሳታትን የለን። ፈሪሕና  
 ዘለሰለሰናዮ ልቢ ዓማጺ የለን። ፈሪሕና ዘፍታሕናዮ እሱር የለን። ፈሪሕና ጸራ ዘቐለልናላ ኤርትራ  
 የላን!!!

ዓወት ንህዝባይ !!!